

હિંદુસ્તાનની ભૂગોળ.

(પ્રશ્નોત્તરમાં)

યુગ્મરાત્રી એથા ધોરણવાળા વિદ્યાર્થીઓને
આનંદી શીખવા સાર.

ડાહ્યાભાઈ જગજીવનદાસ મેહુતા
યુગ્મરાત્રી ગોકળદાસ તેજપાળ એંગ્લો વર્નોક્યુલર
સ્કૂલના આસિસ્ટન્ટ માસ્ટર
છાત્રી પ્રસિદ્ધ કરી.

સુધારો તથા વધારો કરેલી
(છઠ્ઠી આવૃત્તિ)

(સન ૧૮૬૭ના રૂપમાં આકૃત યુગ્મરાત્રી નોંધાયેલ છે).

મુરત મલ્હે

કિલ્લાની સામું અખદુલ્લા બેગની હવેલીમાં
વિક્ટોરિયા પ્રેસમાં ટેમ્પ્લેટ બેંડરમલ્હે
છાત્રી.

સન ૧૮૮૦

કિશ્મત ૩ આના.

હિંદુસ્તાનની ભૂગોળ.

(પ્રશ્નોત્તરમાં)

સવાલ—છોકરાઓ બોલો તો આપણે હિંદુસ્તાન દેશ ક્યાં છે ?

જવાબ—એ દેશ એશિયા ખંડની દક્ષિણ દિશા તરફ છે.

સ—હિંદુસ્તાન દેશનો આકાર કેહેવો છે ?

જ—ત્રિકોણાકાર, એટલે ત્રણ ખૂણાના આકાર જેવો છે.

સ—હિંદુસ્તાનનું ખીચું નામ શું, તે તમો જાણો છો ?

જ—હાજી, એનું ખીચું નામ ભરતખંડ.

સ—હિંદુસ્તાનનું નામ ભરતખંડ શા ઉપરથી પડ્યું ?

જ—કોઈ ભરત કરીને મોટો રાજા થઈ ગયો તે ઉપરથી.

સ—હિંદુસ્તાનની ચતુર સીમા કહી જાઓ ?

જ—ઉત્તરે હિમાલય પર્વત તથા તેની પેલી તરફ ટિબેટ દેશ; પ-
શ્ચિમે અફઘાનિસ્તાન તથા આરબી સમુદ્ર, દક્ષિણે હિંદી
માહાસાગર; અને પૂર્વે બંગાળનો ઉપસાગર, તથા તેની
પેલી તરફ બ્રહ્મ દેશ છે.

સ—ત્યારે હિંદુસ્તાનની આરે દિશાના કોણની હદ પર શું શું
આવેલું છે ?

જ—વાયવ્ય કોણની હદ પર સુલેમાન પાહાડો તથા ઐટી સિંધુ નદી છે; ધશાન કોણની હદ પર મોટી અલ્પપુત્રા નદી છે; અને નૈશ્વ તથા અગ્નિ કોણની હદ પર સમુદ્ર એટલે હિંદી માહાસાગર છે.

સ—હિંદુસ્તાનની ઉત્તરનો ટિપ્પેટ દેશ હિંદુસ્તાનથી શાથી જૂદો પડે છે ?

જ—હિમાલય પર્વતથી.

સ—ત્યારે અફઘાનિસ્તાન હિંદુસ્તાનથી શાથી જૂદો પડે છે ?

જ—સુલેમાન પાહાડો તથા સિંધુ નદીથી.

સ—હિંદુસ્તાનની પૂર્વ તરફનો અલ્પ દેશ શાથી જૂદો પડે છે ?

જ—આસામના પાહાડ તથા બંગાળના ઉપસાગરથી.

સ—હિંદુસ્તાનના કેટલા ભાગ કીધા છે તેનાં નામ દેઓ ?

જ—ત્રણ ભાગ; ઉત્તર હિંદુસ્તાન, મધ્ય હિંદુસ્તાન, ને દક્ષિણ હિંદુસ્તાન.

સ—એ ત્રણે ભાગ કોની કોની વચ્ચે છે તે કોણે ?

જ—ઉત્તર હિંદુસ્તાન હિમાલય પર્વત તથા શિવાલીક પાહાડની વચ્ચે છે; મધ્ય હિંદુસ્તાન શિવાલીક પાહાડ તથા નર્મદા નદી વચ્ચે છે; ને દક્ષિણ હિંદુસ્તાન નર્મદા નદીની દક્ષિણ તરફનો જે બધો ભાગ તે.

સ—ઉત્તર હિંદુસ્તાનમાં કયા કયા પ્રાંતો આવેલા છે ?

જ—કાશ્મિર નેપાલ, ને ભૂતાન.

સ—કાશ્મિર, નેપાલ, ને ભૂતાનની રાજધાની બોલો ?

જ—કાશ્મિરની રાજધાની શ્રીનગર, નેપાલની ખેટમેન્દુ, અને
ભૂતાનની રાજધાની ટાસીચ્યુકન છે.

સ—ઉત્તર હિંદુસ્તાનથી દક્ષિણે જતાં કયું હિંદુસ્તાન આવે ?

જ—મધ્ય હિંદુસ્તાન.

સ—મધ્ય હિંદુસ્તાનમાં આવેલા પ્રાંતો બોલો ?

જ—અંગાળા, બાહાર, એલાહાબાદ, અયોધ્યા, દિલ્હી, આગ્રા,
પંજાબ, મૂજતાન, રજપૂતસ્થાન, માળવા, ગુજરાત, કચ્છ,
ને સિંધ.

સ—ઉપલા પ્રાંતોની રાજધાની અથવા મોટાં શહેરો બોલો જાઓ ?

જ—અંગાળાની રાજધાની કલકત્તા, બાહારની પાટણા ને મોગીર;
એલાહાબાદની પ્રયાગ; અયોધ્યાની લખનૌ; દિલ્હીની
દિલ્હી. મીરત, ને સરહિંદ; આગ્રાની આગ્રા; પંજાબની
લાહોર; મૂજતાનની મૂજતાન; રજપૂતસ્થાનની અજમેર,
જેપુર, ને ઉદેપુર; માળવાની ઉજ્જન, ને ધનદોર; ગુજરા-
ની અમદાવાદ; કચ્છની ભૂજ; ને સિંધની હૈદરાબાદ, ને કરાચી.

સ—મધ્ય હિંદુસ્તાનથી દક્ષિણે જતાં કયું હિંદુસ્તાન આવે ?

જ—દક્ષિણ હિંદુસ્તાન.

સ—દક્ષિણ હિંદુસ્તાન શાથી ઓળખાય છે ?

જ—દક્ષિણ હિંદુસ્તાનને ડેકન કે દક્ષિણ, અથવા દક્ષિણ
દેશ કેહે છે તેથી.

સ—દક્ષિણ હિંદુસ્તાનમાં કયા કયા પ્રાંતો આવ્યા છે ?

જ—માહારાષ્ટ્ર, નિઝામનું રાજ્ય, ઓડિશ્વા, ઉત્તર સરકાર, મહિસૂર, મલખાર, ત્રાવણકોર, ને કર્ણાટક.

સ—એ પ્રાંતોની રાજધાની ઇચ્છાને મોટાં શહેરો ખાલી જાયો ?

જ—માહારાષ્ટ્રની રાજધાની પુના; નિઝામની હૈદરાબાદ; ઓડિશ્વાની કટક, ઉત્તર સરકારની મહલીપટ્ટણ; મહિસૂરની શ્રીરંગપટ્ટણ, (તે આવળ ટીપુ સુલતાનની રાજધાની હતી); મલખારની કાનાનૂર; ત્રાવણકોરની ત્રિવનદ્રમ; ને કર્ણાટકની રાજધાની આફાટ છે.

સ—કર્ણાટક અને ઉત્તર સરકારના મૂલક ક્યાંથી તે ક્યાં સુધી છે ?

જ—કેવ કન્યાકુમારીથી તે કૃષ્ણા નદી સુધીનો મૂલક તે કર્ણાટકનો, અને કૃષ્ણા નદીથી તે ઓડિશ્વા સુધીનો મૂલક તે ઉત્તર સરકારનો.

સ—બહુ સાચું. છોકરાઓ હવે ખેલો તો હિંદુસ્તાનના રાજકીય ભાગ કેટલા કીધા છે, અને તે દર એકને શું કહે છે ?

જ—રાજકીય ભાગ અસલ તો ચાર, પણ હાલ પાંચ થયલા છે તે દર એકને ઇલાકો કહે છે.

સ—હિંદુસ્તાનના એ પાંચે ઇલાકાનાં નામ દેઓ ?

જ—બંગાળા ઇલાકો, આગ્રા ઇલાકો, પંજાબ ઇલાકો, બુંબઇ ઇલાકો, ને મદ્રાસ ઇલાકો.

સ—બંગાળા ઇલાકો કેહી તરફ છે, અને તેમાં પ્રાંતો કયા કયા

આવ્યા છે તે બોલો ?

જ—બંગાળા ઇલાકા ગંગા તથા બ્રહ્મપુત્રા નદી તરફનો ધણું કરીને જે ભાગ તે—એમાં બંગાળા, બાહાર, બોધિઆ, આસામ, આરાકાન, પેયુ, માર્ટામાન, વગેરે પ્રાંતો આવેલા છે.

સ—બંગાળા ઇલાકાની ચારે દિશાએ શું શું આવેલું છે ?

જ—ઉત્તરે નેપાલ ને ભૂતાન છે; પશ્ચિમે મધ્ય તથા વાયવ્ય બ્રહ્મના પ્રાંતો, ને આગ્રા ઇલાકાનો ભાગ; દક્ષિણે બંગાળાનો ઉપસાગર ને બોધિઆ તથા ઉત્તર સરકારનો મૂલક; ને પૂર્વે આરાકાન તથા બ્રહ્મ દેશ છે.

સ—બંગાળા ઇલાકામાં મોટાં મોટાં શહેરો કયા આવ્યાં છે ?

જ—કલકત્તા, મુર્શિદાબાદ, ધાકા, બર્ધમાન, બેરામપુર, ચીતાગાંગ, શ્રીરામપુર, ચંદ્રનગર, દારજીલિંગ, બાહાર, પાટણા, મોગીર, દીનાપુર, ભાગળપુર, રાજમાહાલ, ગયાહ, બક્ષર, કટક, બાલાસૂર, જગન્નાથ, આસામ, આરાકાન, રંગુન, માર્ટામાન.

સ—બંગાળા ઇલાકાની મોટી મોટી નદીઓ બોલો ?

જ—એમાં મુખ્ય નદી ગંગા ને બ્રહ્મપુત્રા છે—તે શિવાય ગંગાની શાખા ગોઆ, શોણ, હુગલી વગેરે છે; ને ખીજી દક્ષિણ તરફ માહા નદી છે.

સ—બંગાળા ઇલાકાનો વિસ્તાર (સેત્રફળ) કેટલું, ને વરતી કેટલી છે તે કોણે ?

જ—સેત્રફળ આસરે ૧,૭૦૦૦૦ ચોરસ માઇલ, ને વરતી આ-

સરે સાડા છ કરોડ માણસની છે.

સ—હિંદુસ્તાનના પાંચે ઇલાકામાં બંગાળા ઇલાકો કેવા છે ?

જ—એ ઇલાકો સર્વથી મોટો ને રસાળ છે.

સ—બંગાળા ઇલાકાથી વાયવ્ય દિશા તરફ જઈએ તો કયો ઇલાકો આવે ?

જ—આગ્રા ઇલાકો.

સ—આગ્રા ઇલાકાની ચારે દિશાની હદ કોણે ?

જ—ઉત્તરે નેપાલ તથા હિમાલયનો કંઈક ભાગ; પશ્ચિમે રજ-પૂતરથાન તથા પંજાબ ઇલાકો; દક્ષિણે બુદ્ધલખંડ તથા રેવા વગેરે પ્રાંતો; અને પૂર્વે બંગાળા ઇલાકો છે.

સ—આગ્રા ઇલાકો કયા કયા પ્રાંતો મળીને થયેલો છે ?

જ—આગ્રા, પ્રયાગ,, ને અયોધ્યા મળીને થયેલો છે.

સ—અગ્રા ઇલાકામાં આવેલાં માટાં શહેરો બોલો ?

જ—કાશી, આગ્રા, પ્રયાગ, મીરજનપોર, ચૂનાર, કાશ્મીર, કાનપોર, લખનો, બનુઆનપોર, કનોજ, ગોવાળિઆર, કાદવી, ફૈજાબાદ, હરદ્વાર, ને શાહજનનપોર વગેરે.

સ—એ ઇલાકાના કાશી, પ્રયાગ, હરદ્વાર એ શહેરો શાને વાહસ્તે નામીયાં છે ?

જ—એ હિંદુઓનાં માટાં તિર્થનાં ડેકાણાં છે તેથી.

સ—આગ્રા ઇલાકામાં મુખ્ય નદીઓ કઈ કઈ આવેલી છે ?

જ—ગંગા, જમના, ગોમતી, ગોઆ. અંબજ વગેરે.

સ—આગ્રા ઇલાકાનું સેવકું, તથા વસ્તી કેટલી છે તે કોણે ?

જ—સેવકું આસરે ૧,૪૦૦૦૦ ચોરસ માઇલ, ને વસ્તી આસરે સાડા ત્રણ કરોડ માણસની છે.

સ—આગ્રા ઇલાકાથી વાયવ્ય કોણ તરફ જતાં કયો ઇલાકો આવે ?

જ—પંજાબ ઇલાકો.

સ—પંજાબ ઇલાકો ક્યાં છે, ને એનું નામ પંજાબ શાથી પડ્યું ?

જ—પંજાબ ઇલાકો પાંચ નદીઓ (સતલજ, બીઆસ, રાવી, ચીનાબ, જહલમ) ઉપર આવેલો છે, અને એ પાંચ નદીઓ ઉપર છે તેથીજ તેનું નામ (પંજાબ) પડ્યું છે, કેમકે પંજ તે પાંચ, અને આબ તે પાણી—એટલે પાંચ નદીઓનાં પાણી વચ્ચે આવેલો મૂલક.

સ—પંજાબ ઇલાકાની મર્યાદા બોલો ?

જ—ઉત્તરે હિમાલય પર્વતના ડુંગરાની હાર, તથા કાશ્મિરનો કંઈક ભાગ; પશ્ચિમે સુલેમાન પાહાડ, તથા સિંધુ નદી; દક્ષિણે મુઘલ ઇલાકો; ને પૂર્વે સતલજ નદીના કાંઠાના સંસ્થાનો, તથા આગ્રા ઇલાકાનો ભાગ.

સ—પંજાબ ઇલાકામાં કયા કયા પ્રાંતો આવેલા છે ?

જ—પંજાબ, મૂલતાન, સતલજ નદીના કાંઠાના સંસ્થાનો, અને દીલ્હી.

સ—પંજાબ ઇલાકામાં મોટાં મોટાં શહેરો કયાં આવ્યાં છે ?

જ—જાહોર, મૂલતાન, અમૃતસર, પેશાવર, અટક, રાવલપીંડી.

ભાવલપુર, લુધિઆના, ખરેલી, દીલ્હી, સરહિંદ, મીરત,
શાહરાનપોર, ને પાણીપત.

સ—પંજાબ ધલાકાની મોટી મોટી નદીઓ બોલો ?

જ—એમાં મોટી નદી ફક્ત એક સિંધુ—ને સતલજ, ખીઆસ,
રાવી, ચીનાબ, ને જહલમ તેની શાખાઓ છે.

સ—સિંધુ નદીનું ખીશ્તું નામ શું, અને તે નામ શાથી પડ્યું ?

જ—એનું ખીશ્તું નામ અટક નદી, કેમકે એ નદી આગળ
અટક શેહર છે; તથા અટક શેહર આગળ નદી એાળ-
ગવાનો પાર છે ત્યાં થઇને હિંદુસ્તાન ઉપર સ્વારી કરના-
રાઓ હિંદુસ્તાનમાં પેંઠા છે; વળી અટકની પેલીગમ ખલૂ-
મિસ્તાનમાં જતાં હિંદુઓને ધર્મનો વટાળ થાય છે; તેમજ
અટક આગળથી હિંદુસ્તાનની પશ્ચિમ તરફની હદ પુરી
થાય છે; એ ચાર કારણથી સિંધુ નદીનું ખીશ્તું નામ અટક
નદી પડ્યું છે.

સ—સિંધુ નદીને અંગ્રેજીમાં શું કહે છે ?

જ—સિંધુને અંગ્રેજીમાં ઇન્ડસ નદી કહે છે.

સ—પંજાબ ધલાકાની પાસે ગંગા તથા જમના નદી વચ્ચે કયો
પ્રાંત આવેલો છે ?

જ—દુઆબ પ્રાંત.

સ—દુઆબ પ્રાંત ક્યાં છે, ને એનું નામ દુઆબ શાથી પડ્યું ?

જ—એ પ્રાંત આગ્રા ધલાકામાં છે, પણ એના બધા ભાગો પં-

જામ ધલાકાને લગતા આવેલા છે. એ દુઆખ પ્રાંત ગંગા તથા જમના નદી વચ્ચે આબો છે તેથીજ એનું નામ દુઆખ પડ્યું છે; કેમકે દુ તે એ, ને આખ તે પાણી—એટલે એ નદીઓનાં પાણી વચ્ચે આવેલા તે.

સ—દુઆખ પ્રાંતના કેટલા ભાગ થયલા છે તેનાં નામ દેઓ ?

જ—પાંચ; જલંદર દુઆખ, ખારી દુઆખ, રચના દુઆખ, જેય દુઆખ, ને સિંધ સાગર દુઆખ.

સ—એ પાંચે દુઆખ કઈ કઈ નદી વચ્ચે છે તે કોણે ?

જ—જલંદર દુઆખ, સતલજ ને ખીઆસ નદી વચ્ચે.

ખારી દુઆખ, ધારા ને રાવી નદી વચ્ચે.

રચના દુઆખ, રાવી ને ચીનાખ નદી વચ્ચે.

જેય દુઆખ, ચીનાખ ને જહલમ નદી વચ્ચે.

સિંધ સાગર દુઆખ, જહલમ ને સિંધુ નદી વચ્ચે.

સ—ખારી દુઆખ આગળ ધારા નદી છે તે ધારા નદીનું નામ શા ઉપરથી પડેલું છે, અને તેના ઉપર કયાં શહેરો આવેલાં છે ?

જ—સતલજ ને ખીઆસ નદીનો સંગમ થઈને આગળ જે પ્રવાહ ચાલેલા છે તેનું નામ ધારા નદી પડ્યું છે. ધારા ઉપર જલાલપુર, ભાવલપુર, મુખારકપુર, અને શીરોજપુર શહેરો છે.

સ—પંજાબ ધલાકાનું ક્ષેત્રફળ કેટલું, તથા વરતી કેટલી છે તે કોણે ?

જ—ક્ષેત્રફળ આસરે ૧,૦૦૦૦૦ ચોરસ માઇલ, ને વરતી આસરે ૧૫ કરોડ માણસની છે.

સ—પંજમ ઇલાકાથી દક્ષિણમાં જઈએ તો કયો ઇલાકો આવે ?

જ—મુંબઈ ઇલાકો.

સ—મુંબઈ ઇલાકાની ચારે દિશાની હદ કોહો ?

જ—ઉત્તરે રજપૂતસ્થાન, ખલૂચિસ્તાન, ને પંજમ; પશ્ચિમે આ-
રબી સમુદ્ર; દક્ષિણે મદ્રાસ ઇલાકો ને મલિસૂર; અને
પૂર્વે વરાડ પ્રાંત, ને નિઝામનું રાજ્ય છે.

સ—મુંબઈ ઇલાકાના કેટલા ભાગ થયલા છે તેનાં નામ દેઓ ?

જ—પાંચ ભાગ—૧ સિંધ પ્રાંત; ૨ કચ્છ પ્રાંત; ૩ ગુજરાત પ્રાંત;
૪ માહારાષ્ટ્ર (દક્ષિણ ને કોકણ); ૫ દક્ષિણ માહારાષ્ટ્ર,
ને ઉત્તર કાનેડા.

સ—એ ઇલાકામાં ઉત્તર માહારાષ્ટ્રના કેટલા ભાગ અને તે શા
કારણથી થયલા છે, અને તેમાંના દર એક ભાગને શું કહે
છે, ને તેમાં વસનારા લોકો કહેવા કહેવાય છે ?

જ—સહ્યાદ્રિ પર્વત વચ્ચેમાં આવવાથી ઉત્તર માહારાષ્ટ્રના એ
ભાગ થયલા છે, તેમાં પશ્ચિમ તરફના ભાગને કોકણ કહે
છે અને તેમાં વસનારા લોકો કુકણી કહેવાય છે; તેમજ
પૂર્વ તરફના ભાગને દક્ષિણ કહે છે, ને ત્યાંના વસનારા
લોકો દક્ષિણી કે મરાઠા કહેવાય છે.

સ—મુંબઈ ઇલાકામાં મુખ્ય જીલ્લાઓ કયા કયા આવ્યા છે ?

જ—શિકારપુર હૈદરાબાદ, કરાચી. અમદાવાદ, પંચ માલજ, ખેડા,
ભરૂચ, સુરત, થાણા, ખાનદેશ, અહમદનગર, નાશીક, પુના,

સનાર, સોલાપુર, ખેલગામ, ધારવાડ, કલાદગી, કાનેડા, રતનાગીરી, ને કોલાખા.

સ—એ જીલ્લાનાં માટાં શહેરો તથા એ શિવાય ખીજાં માટાં શહેરો મુખ્ય ઇલાકામાં હોય તેનાં નામ દેઓ ?

જ—શિજારપુર, હૈદ્રાબાદ, કરાંચી, અમદાવાદ, ગોધરા, ખેડા, ભરૂચ, યાણા, ધુળિઆ, અહમદનગર, નાશીક, પુના, સતારા, સોલાપુર, ખેલગામ, ધારવાડ, કલાદગી, હોનાવર, રતનાગીરી, કોલાખા એ ઉપલા જીલ્લાનાં મુખ્ય શહેરો; એ શિવાય ખૈરપુર, ભૂજ, માંડવી, નવાનગર, રાજકોટ, જુનાગઢ, ભાવનગર, ખંભાત, વડોદરા, માલેગામ, કોલાપુર, સાવંતવાડી, ગોવા વગેરે ખીજાં શહેરો છે.

સ—મુખ્ય ઇલાકામાં પંચ માહાલ જીલ્લો ફેણી તરફ છે. ને એનું નામ પંચ માહાલ શાથી પડ્યું ?

જ—એ જીલ્લો મુજરાતની પૂર્વે ખેડા જીલ્લાને લગતો છે. એમાં ગોધરા, હાલોલ, કાલોલ, દાહોદ, ને ઝાલોદ એવા પાંચ માહાલ આવેલા છે તેથી એનું નામ પંચ માહાલ પડ્યું છે.

સ—મુખ્ય ઇલાકાનું મુખ્ય શહેર કયું ને તે ક્યાં છે. તથા તેમાં કેટલા અને કેવા માણસની વસતી છે તે કોણે ?

જ—એ ઇલાકાનું મુખ્ય શહેર મુંબઈ (મુંબઈ બેટ) તે દક્ષિણ-મી કોકણ પટ્ટીને કિનારે આરબી સમુદ્ર આગળ બેટમાં આવ્યું છે. એ મુંબઈ શહેરમાં આસરે ૬.૪૪૦૦૦ માણસ-

ની વસ્તી છે; તેમાં પારસી, હિંદુ, બાગીઆ, હોમોન ધણા છે. તેઓ મોટા, ભારે વેપારી, ને ધણા પૈસાદાર છે.

સ—મુંબઈ એ કેહેવું શહેર છે, અને એની ખીજી જાણવા જોવી હકીકત બોલો ?

જ—એ મુંબઈ શહેર ધણું શોભાવતું, જોવા લાયક, અને હિંદુસ્તાનનું સૌથી મોટામાં મોટું વેપારનું બંદર છે, ને તેથી તે ૮૪ બંદરનો વાવટો કેહેવાય છે. એમાં વિજાયત વગેરે બહાર દેશવરથી ધણાંક જાત જાતનાં યંત્રો, તેમજ કાપડ, ચીનીઆનું, રેશમ, કરિઆણું વગેરે પુષ્કળ માલ આવે છે. અંહિંઆના ધરોની બાંધણી ધણી જાંચી ને સરસ છે. જમીન પર્યટની છે તેથી પાણી આગળ તો કંઈ સારા નહોતા, પણ હાલ કેટલીક મુદત થયા દૂરથી તળાવમાં નળો મૂકી પાણી લાવેલાં છે તેથી હાલ તે પાણી સારાં થયાં છે. મુંબઈ ઇલાકાનું મુખ્ય શહેર મુંબઈ, તેથી સૌથી મોટા દરજ્જાની ઇનસાફની કચેરી અંહિંઆ છે. એ ઇલાકાના ઉપરી વડા અવિકારી ગવર્નર સાહેબ બાહદુર પણ અંહિંઆ રહે છે. હિંદુસ્તાનમાં સૌથી મોટું શહેર એ છે.

સ—મુંબઈ ખેટ અંગ્રેજ સરકારને હાથ ક્યારે અને શી રીતે આવ્યો ?

જ—સન ૧૬૬૧ માં ઇંગ્લંડ દેશનો ખીજો ચાર્લ્સ રાજા પોર-

ચ્યૂગીઝ લોકોની કેથેરાઇન કન્યા તે પરણ્યો, તેની પેહેરા-
મણીમાં પોરચ્યૂગીઝ લોકો પાસેથી તે મળ્યો.

સ—મુંબઈ ઇલાકામાં વેપારનાં બંદરે ક્યા ક્યા આવ્યાં છે ?

જ—એમાં સૌથી મોટાં બંદરે ત્રણ છે—મુંબઈ, કરાંચી, ને કા-
રગાડનું; તે શિવાય વિજયદુર્ગ, વસઈ, સુરત, ભરૂચ, ખં-
ખાત, ઘોળેરા, ભાવનગર, પોર બંદર, ને માંડવી, એ ખી-
ન્નાં બંદરે છે.

સ—મુંબઈ ઇલાકામાં મુખ્ય પર્વતો ક્યા આવ્યાં છે ?

જ—એમાં સહ્યાદ્રિ ને સાતપૂડો એવા બે મોટા પર્વતો છે.

સ—મુંબઈ ઇલાકામાં આવેલી મોટી મોટી નદીઓ બોલો ?

જ—સિંધુ, સાયરમતી, વિશ્વામિત્રી, મહી, ઢાઢર, નર્મદા, તાપી,
ગોદાવરી, કૃષ્ણા, સીના, ને ભીમા વગેરે.

સ—ઉપલી નદીઓમાં સીના ને ભીમા નદી મુંબઈ ઇલાકાના
ક્યા ભાગમાં છે, ને તેના પર ક્યાં શહેરો આવ્યાં છે ?

જ—એ નદીઓ માહારાષ્ટ્રમાં છે; સીના ઉપર અહમદનગર, અને
ભીમા ઉપર પંઢરપુર જત્રાનું ઠેકાણું છે.

સ—એ ઇલાકામાં ગાયકવાડના રાજ્યનું મુખ્ય શહેર કયું, અને તે
ક્યાં ને કઈ નદી ઉપર છે ?

જ—ગાયકવાડના રાજ્યનું મુખ્ય શહેર વડોદર, તે સુજરાતમાં
વિશ્વામિત્રી નદી ઉપર છે.

સ—મુંબઈ ઇલાકામાં એજન્સિ કઈ કઈ આવી છે ?

જ—એમાં કાકિઆવાડ, પાલાણપૂર, મહીકાંડા, રેવાકાંડા, સુરત એજન્સિ, ભીલ સંસ્થાનની એજન્સિ, અને (પેંક, જવારા, જંજીરા) સંસ્થાનની એજન્સિ એવી સાત છે.

સ—એજન્સિ એટલે શું તે કહેલો ?

જ—નાનાં નાનાં સંસ્થાન જેઓ અંગ્રેજી રાજ્યને તબીબે રહી ઘણું કરીને તેને અથવા ગાયકવાડને ખંડણી આપે છે તેવા સંસ્થાનનો મૂલક—એવા કોટલાક સંસ્થાન સામટાં મળીને જે પ્રાંત થાય છે તેને એજન્સિ કહે છે.

સ—મુંબઈ ઇલાકાના ઉપરી અધિકારીને શું કહે છે ?

જ—તેમને ગવર્નર સાહેબ કહે છે, અને તેઓ મુંબઈ સરકાર કહેવાય છે.

સ—મુંબઈ ઇલાકાનું ક્ષેત્રફળ, તથા વસ્તી કેટલી છે તે બોલો ?

જ—ક્ષેત્રફળ આસરે ૧,૮૮૧૯૫ ચોરસ માઇલ, ને વસ્તી દર્શી રાજ્યની બાદ કરતાં આસરે ૧ કરોડ, ૬૪ લાખ માણસની છે.

સ—મુંબઈ ઇલાકાની દક્ષિણે અગ્નિ ખૂણા તરફ કયો ઇલાકો આવ્યો છે ?

જ—મદ્રાસ ઇલાકો.

સ—મદ્રાસ ઇલાકાની આસપાસ શું શું આવેલું છે ?

જ—ઉત્તર તથા વાયવ્ય દિશા તરફ મુંબઈ ઇલાકાનો ભાગ છે, બાકી બધી દિશા તરફ ફરતો દરિયો છે.

સ—મદ્રાસ ઇલાકાનો ભાગ કેણી તરફ છે, અને તેમાં કયા કયા

પ્રાંતો, આવેલા છે ?

જ—ક્રળણા અને પુંગભદ્રા નદીની દક્ષિણ તરફનો જે ભાગ તે મદ્રાસ ઇલાકા. એમાં તૈલંગણ, ઉત્તર સરકાર, મહિસૂર, કર્ણાટક, બાલાધાટ, કાનડા, મલબાર વગેરે પ્રાંતો છે.

સ—મદ્રાસ ઇલાકાનાં મુખ્ય શહેરો આણે ?

જ—મદ્રાસ, મછલીપટ્ટણ, ચીતોર, ત્રિચીનોપોલી, ટાલચેરી, ગંજામ, વિસાગાપટ્ટણ, રાજમંદ્રી, ગંતૂર, વિજયનગર, પોન્ડિચેરી, આર્કાટ, તંજાવર, મધુરાં, ત્રાંકવીબાર, પિગાપટ્ટણ, તીનવલી, બેલારી, કડપાં, માંગલૂર, બાંગલૂર, કલ્યાણપુર, કાનાનૂર, કેલિકટ, શ્રીરંગપટ્ટણ, ને ત્રિવનદ્રમ.

સ—મદ્રાસ ઇલાકામાં દેશી રાજ્યો કયા કયા આવ્યાં છે ?

જ—મહિસૂર, કોચીન, અને ત્રાવણકોરનું.

સ—મદ્રાસ ઇલાકામાં નદીઓ કઈ કઈ આવી છે ?

જ—એમાં ગોદાવરી, ક્રળણા, કાવેરી, ને પુંગભદ્રા મોટી નદીઓ છે.

સ—મદ્રાસ ઇલાકામાં વેપારનાં બંદરો કયા કયા આવ્યાં છે ?

જ—વિસાગાપટ્ટણ, મછલીપટ્ટણ, નેગાપટ્ટણ, મદ્રાસ, કોચીન, કેલિકટ, ટાલચેરી, કાનાનૂર, ને માંગલૂર.

સ—મદ્રાસ ઇલાકાનું ક્ષેત્રફળ, તથા વસ્તી કેટલી છે તે કોણે ?

જ—ક્ષેત્રફળ આસરે ૧,૩૦૦૦૦ ચોરસ માઇલ, ને વસ્તી દેશી રાજ્યની બાદ કરતાં આસરે ૩ કરોડ, ૧૬ લાખ માણસની છે.

સ—બહુ સારું. છોકરાઓ હવે એ હિંદુસ્તાનના ભાગ, ઇલાકા, તથા

તેનાં મુખ્ય શહેરો વગેરે કહી ગયા તે યાદુગુપ્તજી; ને
 બોલો હવે એ સંઘના ભાગની એટલે આપ્તા હિંદુસ્તાનની
 તમામ જાણવા લાયક નદીઓનાં સામગ્રાં નામ દઈ જાઓ ?
 જ—સિંધુ, પ્રહ્લપુત્રા, ગંગા એ સૌથી મોટી નદી; એ શિવાય
 ખીજી નદીઓ ભાગીરથી, ગોઆ, શોણ, ચંબલ, જમના,
 ગોમતી, હુગલી, સતલજ, ખીઆસ, રાવી, ચીનાબ, જહ-
 લમ, સાબરમતી, મહી, નર્મદા, તાપી માહા નદી, ગોદા-
 વરી, કૃષ્ણા, તુંગભદ્રા, ને કાવેરી છે.

સ—એ ઉપલી બધી નદીઓ ઉપર ક્યાં ક્યાં શહેરો જાણવા લાયક
 આવેલાં છે તે બોલી જાઓ ?

જ—સિંધુ ઉપર કરાચી, હાહા, હૈદરાબાદ, લારખાના, સફર, બ-
 ફર, મીયુનકોટ, દેરા ગાજીખાન, દેરા હસમાલખાન,
 કાલાખાગ, ને અટક.

પ્રહ્લપુત્રા ઉપર જમાલપુર, ગોવળપાડા, દરંગ, વિશ્વનાથ,
 ગોરપુર વગેરે.

ગંગા ઉપર કાશી, મીરજપોર, કૃષ્ણાબાદ, કાનપોર, હરદ્વાર.
 ભાગીરથી ઉપર પાટણા, મોગીર, ભાગળપુર, રાજમાહલ,
 (અકરાબાદ), મુર્શિદાબાદ.

ગોઆ ઉપર અકબરપુર, સલીમપુર.

શોણ ઉપર સહસરામ, દેવરી.

ચંબલ ઉપર ધોળપુર, કોંઠા.

જમના ઉપર દીલ્હી, આગ્રા, ગોકુળ, મથુરા.

ગોમતી ઉપર લખનૌ, ફૈઝાબાદ.

હુગલી ઉપર કલકત્તા, શ્રીરામપુર, ચંદ્રનગર.

સતલુજ ઉપર લુધિઆના, કિલ્હુર, અલીપાલ.

બિઆસ ઉપર જલંદર.

રાવી ઉપર લાહોર.

ચીનાબ ઉપર મૂલતાન, રામનગર.

જહુલમ ઉપર જહલમ, કાશિમર, શ્રીનગર.

સાબરમતી ઉપર અમદાવાદ, સાદરા.

માહી ઉપર ખંભાત, લુણાવાડા.

નર્મદા ઉપર ભરૂચ, નાદોદ, આનોદ, કન્યાળી, મંડલેસર,
જામનપુર.

તાપી ઉપર સુરત, રાંદેર, બરાનપોર.

માહા નદી ઉપર કટક, સંબલપુર.

ગોદાવરી ઉપર નાશીક, ઔરંગાબાદ, પૈકાણુ, રાજમંદ્રિ.

કૃષ્ણા ઉપર ગંતૂર.

તુંગભદ્રા ઉપર કર્ણાટ, હમસાગઢ.

કાવેરી ઉપર શ્રીરંગપટ્ટણ, ત્રિચિનોપોલી.

સ—ત્યારે પ્રયાગ, ધાકા, મછલીપટ્ટણ, રાવલપીંડી, સરહિંદ, અ-
મૃતસર એ શહેરો કઈ નદી ઉપર આવેલાં છે ?

જ—ગંગા તથા જમના નદીના સંગમ ઉપર પ્રયાગ; ગંગા અ-

ને 'મહાપુત્રા નદી વચ્ચે ધાકા; કૃષ્ણા અને ગોદાવરી નદીના મુખ આગળ મહાસીપટ્ટણ; જલમ ને સિંધુ નદી વચ્ચે રાવલપીંડી; જમના ને સતલજ નદી વચ્ચે સરહિંદ; અને પીઆસ ને રાવી નદી વચ્ચે અમૃતસર છે.

સ—ઉપલી નદીઓમાં તુંગભદ્રા નદીનું નામ શા ઉપરથી પડેલું છે ?

જ—તુંગા અને ભદ્રા એ બે નદીઓ એકઠી થયાથી તુંગભદ્રા નદી નામ પડ્યું છે.

સ—હિંદુસ્તાનના મોટા મોટા જાણવા લાયક પર્વતો બોલો ?

જ—હિમાલય પર્વત, શિવાલીક પાહાડ, વિંધ્યાચળ પર્વત, સાતપૂડાનો પાહાડ, અને સહ્યાદ્રિ પર્વત.

સ—ઉપલા પર્વતો હિંદુસ્તાનમાં કયે કયે ઢેકાણે છે ?

જ—હિમાલય પર્વત છેક હિંદુસ્તાનની ઉત્તરે; શિવાલીક પાહાડ સતલજ અને જમના નદીની વચ્ચે; વિંધ્યાચળ પર્વત નર્મદા નદીની ઉગ્ગર તરફ; સાતપૂડાનો પાહાડ દક્ષિણમાં નર્મદા તથા તાપી નદીની વચ્ચે; અને સહ્યાદ્રિ પર્વત દક્ષિણમાં માહારાષ્ટ્ર દેશમાં છે.

સ—હિમાલય એ કેવો પર્વત છે ને એનું નામ હિમાલય શાથી પડ્યું ?

જ—હિમાલય એ પૃથ્વી ઉપર સૌથી જાઓ પર્વત છે. હીમ તે ઠંડ, ને આલય તે જગો, ઠંડની જગો—એટલે એ પર્વત ઉપર ઠંડ ઘણીજ પડે છે તેથી એનું નામ હિમાલય પડ્યું છે.

સ—હિમાલય પર્વત કેટલો જાઓ તથા કેટલો લાંબો છે ?

જ — આસરે સૂડા પાંચ માહન ઊંચા, ને ૧૫૦૦ માહન લાંબા છે.

સ — હિમાચલ પર્વતમાંથી કહ કહ મુખા નદીઓ નીકળે છે, ને તે બધી ક્યાં મળે છે ?

જ — સિંધુ, જમના, સાંપુ, ગંગા, શ્રવણ, ને ધરાવતી. સિંધુ આરબી સમુદ્રને મળે છે; જમના નદી ગંગાને મળે છે; સાંપુ નદી શ્રવણને મળે છે; ને ગંગા, શ્રવણ, ધરાવતી નદી બંગાળાના ઉપસાગરને મળે છે.

સ — ધરાવતી નદી ક્યા દેશમાં આવી છે, ને તેના ઉપર ક્યા શહેરો આવ્યાં છે ?

જ — શ્રવણ દેશમાં; ધરાવતી ઉપર અમરપુર, ને રંચુન શહેરો છે.

સ — સિંધુ, ગંગા, તથા શ્રવણ નદીને મળનારી નદીઓ કહ કહ છે તેનાં નામ દેઓ ?

જ — સતલજ, ખીઆસ, રાવી, ચીનાબ, જહલમ એ પાંચ સિંધુ નદીને મળે છે; ગોથા, ગંડકી, શાણ, ચંબલ, જમના, ગોમતી, હુગલી, રામગંગા એ બધી ગંગા નદીને મળે છે; ને સાંપુ, ડીઓ, ડીસંગ, નીલકમર વગેરે નદીઓ શ્રવણ નદીને મળનારીઓ છે.

સ — સતલજ, ખીઆસ, રાવી, ચીનાબ ને જહલમ એ પાંચ નદીઓ ભીગી થઈને બધી સિંધુ નદીને મળે છે તેથી તેને શું કહે છે ?

જ — તેથી તેને પંચનદ એટલે પાંચ નદીઓ કહે છે.

સ—સતલજ, ખીયાસ, રાવી, ચીનાબ, ને જહલમ એ પાંચો નદીઓ કયા પર્વતમાંથી નીકળે છે ?

જ—સતલજ નદીનું મૂળ ટિબેટના પર્વતમાંથી છે, ને આક્રીની ચાર નદીઓનાં મૂળ હિમાલયની દક્ષિણે હિમાલયના શિખરમાંથી છે.

સ—ત્યારે ગંગા, તથા યમુના નદીને મળનારી નદીઓનાં મૂળ ક્યાં છે ?

જ—એ નદીઓનાં ઘણી ખરીનાં મૂળ હિમાલય પર્વતના શિખરે તથા કાશ્મિર પ્રાંતમાં છે, તેમ કેટલીકનાં મધ્ય તરફના પ્રાંતોમાં, અને કેટલીકનાં ટિબેટના પ્રાંતોના પાહાડોમાં છે.

સ—હિમાલય પર્વતના ઊંચામાં ઊંચાં શિખરે કયા, અને તે ક્યાં છે તે જાણો ?

જ—એનાં ઊંચાં શિખરે કૌલાશ, દ્વાલાગીરી, જમનોત્રી, ચમલેરી, કંચીજંગ, અને નંદ પર્વત છે. કૌલાશ પંજાબની ઉત્તરે, દ્વાલાગીરી નેપાલની ઉત્તરે, જમનોત્રી જમના નદીના મૂળ પાસે, ચમલેરી ભૂતાનની ઉત્તરે, કંચીજંગ સિકિમની વાયવ્ય દિશા તરફ, અને નંદ પર્વત કાશ્મિરમાં છે.

સુ—ત્યારે વિંધ્યાચળ પર્વતના પેટમાં ખીજ કયા પર્વતો આવ્યા છે, ને તે ક્યાં છે તે જાણો ?

જ—એના પેટમાં આયુ પર્વત ને ગીરનારનો પાહાડ છે. આયુ મારવાડમાં સિરૌહીની દક્ષિણે, અને ગીરનાર કાકિઆવાડ-

માં જુનાગઢની પાસે છે.

સ—સાતપૂડા પર્વતમાંથી કદ કદ નદીઓ નીકળે છે ને તે બધી જ્યાં મળે છે ?

જ—તર્મદા ને તાપી. તે બંને ખંખાતના ખંખાતને મળે છે.

સ—ત્યારે સાબરમતી, ને મહી નદી જ્યાંથી નીકળીને કોને મળે છે ?

જ—સાબરમતી નદી મહી કાંઠાના ઉતરના પાહાડમાંથી નીકળે છે, ને મહી નદી માળવાના પાહાડમાંથી નીકળે છે ને બંને ખંખાતના ખંખાતને મળે છે.

સ—ત્યારે સહ્યાદ્રિ પર્વતમાંથી કદ કદ નદીઓ નીકળે છે, અને તે બધી જ્યાં મળે છે તે કોણ ?

જ—ગોદાવરી, કૃષ્ણા, કાવેરી, ને તુંગભદ્રા; ગોદાવરી, કૃષ્ણા, ને કાવેરી એ ત્રણ નદીઓ બંગાળાના ઉપસાગરને મળે છે, ને તુંગભદ્રા નદી કૃષ્ણા નદીને મળે છે.

સ—સહ્યાદ્રિ પર્વતના પેટામાં કુંગરો અથવા જંચી ટેકરીઓ કદ કદ આવી છે ?

જ—એમાં નિલગિરી, માહાબલેશ્વર, પુરનધર, ટોંગાર વગેરે સારી હવા લાયક ટેકરીઓ છે.

સ—બંગાળાના ઉપસાગરને જે જે નદીઓ મળે છે તે બધીનાં સામટાં નામ દેહ જાઓ ?

જ—ગંગા, ધસપુત્રા, ધરાવતી, માહા નદી, ગોદાવરી, કૃષ્ણા, ને કાવેરી.

સ—હિંદુ લોકો હિંદુસ્તાન માંહેણી ચાર નદીઓ પવિત્ર ગણે છે તે કઈ, અને તે કેવી રીતે ?

જ—તે નદીઓ તાપી, રેવા, જમના, ને ગંગા હેલવાય છે. તાપી સ્મરણે, રેવા દર્શણે, જમના પાને; અને ગંગા સ્નાને; એટલે તાપી નદીનું સ્મરણ કરવાથી, રેવા નદીના દર્શણ કરવાથી, જમના નદીનું આછમન કરેથી, અને ગંગા નદીમાં નાહવાથી પાપ નીવારણ થાય છે; પણ તેમાં સૌથી મોટી નદી તાપી ગણે છે, કેમકે એ નદીનું તે ગમે ત્યાં ફક્ત સ્મરણ કરેથીજ પાપની મૂકિત થાય છે.

સ—હિંદુસ્તાનમાં ચારે દિશાએ હિંદુઓનાં ચાર મોટાં જાત્રાનાં ધામ છે તે કયા કયા ?

જ—ઉત્તરે બદ્રિનાથજીનું સ્થાનક, પૂર્વે જગન્નાથજીનું સ્થાનક, દક્ષિણે રામેશ્વર, અને પશ્ચિમે દ્વારકા નાથજી છે.

સ—એ ચાર તિર્થો હિંદુસ્તાનમાં કયે ડોકાણે અથવા કયા કયા ઇલાકામાં આવ્યા છે તે બોલો ?

જ—બદ્રિનાથજી આગ્રા ઇલાકાની ઉત્તરે છે; જગન્નાથજી બંગાળા ઇલાકામાં દક્ષિણ તરફ દરિઆ કિનારે છે; રામેશ્વર મદ્રાસ ઇલાકાની દક્ષિણે દરિઆના નાના બેટમાં આવ્યું છે; અને દ્વારકાનાથજી ગુજરાતના કાઠિઆવાડ ભાગમાં છેક પશ્ચિમ હદની અહીં ઉપર છે.

સ—ઉપજા ચાર તિર્થો શિવાય હિંદુસ્તાનમાં જાત્રાનાં ખીજાં ક-

યા કયા મોટાં તિથે છે ?

જ—અદ્રિનાથજીને ધ્યાન ખૂણે કેદારનાથ છે; તેમજ બંગાળા
છલાકામાં પાટણાની દક્ષિણે ગયાજી, જ્યાં (શ્રાદ્ધ સારે-
પિતૃની મૂર્તિ થાય છે); આગ્રા ઇલાકામાં કાશી, પ્રયા-
ગ, ગોકુળ, મથુરા, (વંદ્રાવન), હરદ્વાર એ હિંદુઓનાં
મોટાં સ્થાન છે; એ શિવાય મેવાડમાં ઉદયપુરની ઉત્તરે શ્રી-
નાથજી, તેમજ ગુજરાતમાં અંબાજી, બહુચરાજી, રા-
મજી, ડાકોર, આનોદ, કન્યાળી. પાલીતાણા, ગી-
રનાર, બેટ, અને દક્ષિણમાં નાશીક, ત્રિંબક, પંદરપુર,
એ પણ મોટાં જગતનાં ઠેકાણાં કહેવાય છે.

સ—હિંદુસ્તાનમાં ગુજરાતના પશ્ચિમ તરફના ભાગને શું કહે છે;
અને તેમાં મુખ્ય શહેર કયું છે ?

જ—તે ભાગને કાઠિઆવાડ કહે છે, તેમાં મુખ્ય શહેર રાજ-
કોટ આજી નદી ઉપર છે.

સ—હિંદુસ્તાનમાં બેટો કયા કયા આવ્યા છે ?

જ—એમાં ફક્ત એક મોટો બેટ સિંહલદ્વિપ તે દક્ષિણે છે,
તથા નૈઋત્ય ખૂણા તરફ મજબૂર કિનારે લક્ષદ્વીપ ને
માળદ્વીપ એવા નાના બેટો છે.

સ—સિંહલદ્વિપનું ખીચું નામ શું, અને તે આગળ કોની રા-
જની હતી ?

જ—એનું ખીચું નામ સીલોન અથવા લંકા, તે આગળ રા-

વાણની રાજધાની હતી.

સ—લંકા બેટ અંગ્રેજ સરકારને હાથ ક્યારે આપ્યો ?

જ—એ બેટ ડચ લોકો પાસે હતો તે સન ૧૭૯૬ માં. અંગ્રેજોએ તેમની પાસેથી લીધો.

સ—લંકા વિષે લોકોની કેહેતી શું ચાલે છે ?

જ—લોકો વખતે વાતમાં વાત ચલાવે છે કે લંકામાં સૌનું બહુએ છે તે આપણને શું કામનું ! પણ ભાઈ ત્યાં સૌનું તો નથી, પણ આવાની તજ, તેજનો, મરી વગેરે બહુ થાય છે; તથા એરીપો બંદર આગળ કેટલેક ડોકાણે માલી પાકે છે.

સ—લંકામાં નદીઓ કઈ કઈ આવી છે ?

જ—એમાં માહાવીલી ગંગા, કાવાનો ગંગા, અને કાલુ ગંગા એ ત્રણ માટી નદીઓ છે.

સ—લંકા અથવા સિંહલદ્વિપમાં મુખ્ય શહેર તથા બંદર કયા આવ્યાં છે ?

જ—એમાં મુખ્ય શહેર કાન્ડી ને કોલંબો છે, તેમાં કોલંબો તો મોટું બંદર કેહેવાય છે. એ શિવાય ત્રિનકોમાલી, પોઇન્ટ-દીગાલ, એરીપો પણ મોટાં બંદરો છે.

સ—લંકામાં વસનારા લોકોને શું કેહે છે ?

જ—લંકામાં વસનારા લોકોને સિંહલ્લી કેહે છે.

સ—લંકા બેટ ઉપર હાલ કોની સત્તા ચાલે છે ?

જ—આખો લંકા ખેટ નામદાર માહા રાણી સાહેબના તાબામાં છે.

સ—લંકા ખેટનું ક્ષેત્રફળ, તથા વસ્તી કેટલી છે તે કોણે ?

જ—લંકાનું ક્ષેત્રફળ આસરે ૨૫,૦૦૦ ચોરસ માઈલ, ને વસ્તી આસરે વીસ લાખ માણસની છે.

સ—ખંગાળાના ઉપસાગરમાં જાણુવા લાયક ખેટો કયા કયા આવ્યા છે ?

જ—એમાં નીકોબાર, આન્ડામાન, સિંગાપોર, પીનાંગ વગેરે નાના ખેટો છે.

સ—આન્ડામાન ટાપુમાં અંગ્રેજ સરકાર તરફથી કેવા લોકોને રાખવામાં આવે છે ?

જ—જન્મ દેશ નીકાલની એટલે કાળા પાણીની અથવા સમુદ્ર પારની જે ફેદી લોકોને શિક્ષા કરવામાં આવે છે તે લોકોને આન્ડામાન ટાપુમાં રાખે છે.

સ—ત્યારે પાકની સામુદ્રકુટી તથા મનારના અખાત વચ્ચે કયા ખેટો છે ?

જ—રામેશ્વર તથા માનારનો ખેટ છે.

સ—હિંદુસ્તાનમાં અખાતો કયા કયા આવ્યા છે ?

જ—કચ્છનું અખાત ને ખંખાતનું અખાત પશ્ચિમ તરફ છે; માનારનું અખાત છેક દક્ષિણે, ને ખંગાળાનું અખાત (ઉપસાગર) પૂર્વ તરફ છે.

સ—હિંદુસ્તાનમાં કેપ (ભૂશીરો) કયા કયા આવ્યા છે ?

જ—દક્ષિણે કેપ કન્યાકુમારી તથા દીવ ભૂશીર છે.

સ—હિંદુસ્તાનમાં રેતીનાં રણ કયા કયા આવ્યા છે ?

જ—એમાં ફક્ત એક કચ્છનું રેતીનું રણ આવ્યું છે, તે સિંધ પ્રાંતની અખિ દિશા તરફ છે.

સ—હિંદુસ્તાનમાં સામુદ્રધુની કઇ કઇ આવી છે ?

જ—પાકની સામુદ્રધુની, તે હિંદુસ્તાન તથા સિંહલદ્વિપ વચ્ચે છે.

સ—પાકની સામુદ્રધુની કોને કોને સાંધે છે ?

જ—માનારનું અખ્યાત, તથા હિંદી માહાસાગરને.

સ—કેપ કન્યાકુમારી, સહ્યાદ્રિ, ઓઢિઆ, જગન્નાથ, કાશી, પ્રયાગ, અયોધ્યા, નર્મદા, ગોઆ, જમના, અને ગંગા એને વાસ્તે ખીજાં નામ શું છે ?

જ—કેપ કન્યાકુમારીને કેપ કોમોરીન, સહ્યાદ્રિને પશ્ચિમ ઘાટ, ઓઢિઆને ઓરિસા, જગન્નાથને પુરી, કાશીને બનારસ, પ્રયાગને એલાહાબાદ, અયોધ્યાને આગ્રા, નર્મદાને રેવા નદી, ગોઆને શરયુ, જમનાને યમૂના, અને ગંગાને તેનું મૂળ મૂકીને થોડે છોટી ભાગીરથી નદી કહે છે.

સ—હિંદુસ્તાનમાં દ્વિપકલ્પ કયા કયા આવ્યા છે તે બોલો ?

જ—એમાં દ્વિપકલ્પ એ કે જાણુવા ભોગ નથી પણ હિંદુસ્તાન એજ દ્વિપકલ્પ છે, તે અંગાળાના ઉપસાગર તથા આરબી સમુદ્ર વચ્ચે આવેલો છે. ખીજો દ્વિપકલ્પ ગ-

હીએ જો હિંદુસ્તાનમાં ગુજરાતના પૈરાનો પશ્ચિમ તરફ-
નો ભાગ કાઢિઆવાડ છે, તેની આસપાસ કચ્છનું તથા
અંબાતના અંબાતનું અને આરબી સમુદ્રનું પાણી છે.

સ—હિંદુસ્તાનની રાજ્ય ગાદીના સૌથી મોટાં શહેરો કયા ?

જ—કલકત્તા, મદ્રાસ, ને મુંબઈ એ ત્રણ હિંદુસ્તાનની રાજ્ય
ગાદીનાં મોટાં શહેરો છે.

સ—એ ત્રણ મોટાં શહેરો હિંદુસ્તાનનું શું કહેવાય છે ?

જ—એ ત્રણ મોટાં શહેરોને હિંદુસ્તાનની કે ભરતખંડની રા-
જધાની કહે છે.

સ—કલકત્તા નામ શા ઉપરથી પડ્યું તે તમે જાણો છો ?

જ—હા જી, કોઈ મુસજમાને એક કડમનો ભારે કાપીને મૂકેલા તેને
ખીનએ પુછ્યું કે આ ભારે “તુમને કોનસે દીન કાટા” ?
ત્યારે તેણે જવાબ દીધો કે એ તો (કલ-કલ), તે ઉ-
પરથી કલકત્તા નામ પડ્યું છે.

સ—હિંદુસ્તાનમાં ફિરંગી લોકોના રાજ્ય કયે કયે ડેકાણે છે ?

જ—મુંબઈથી દક્ષિણ તરફનું ગોવા, કાઢિઆવાડની દક્ષિણ તર-
ફનું દીવ બંદર, અને ગુજરાતમાં સુરત જીલ્લાની દક્ષિણ
તરફનું દમમણ. એ ત્રણ ડેકાણે પોરટુગાલ દેશના ફિરંગી
લોકોના રાજ્ય છે.

સ—ઉત્તર તથા દક્ષિણ હિંદુસ્તાન શાથી જૂદા પડે છે ?

જ—વિષ્ણુચળ પર્વત, તથા નર્મદા નદીથી.

સ—દક્ષિણ હિંદુસ્તાનના પશ્ચિમ તથા પૂર્વ કાંઠાને શું કહે છે ?

જ—પશ્ચિમ કાંઠાનું નામ મલબાર કાંઠો, ને પૂર્વ તરફના કાંઠાને કોરોમંડળ કાંઠો કહે છે.

સ—હિંદુસ્તાનમાં વેપારનાં મુખ્ય બંદરો કયા કયા છે ?

જ—કલકત્તા, મુંબઈ, મદ્રાસ, પોન્ડિચરી, કોલ્કો, ત્રિનિદામાલી, પોઇન્ટદીગાલ, કોચીન, કેલિકટ, મંગલૂર કારવાડ, ગોવા, રત્નાગીરી, સુરત, ભાવનગર, દીવ, માંગરોળ, પોરબંદર, ને કરાંચી.

સ—હિંદુસ્તાનમાં બાહ્ય દેશવરનો માલ કયા કયા મૂલકથી આવે છે ?

જ—એમાં વેપારનો માલ ચીન, સિયામ, સિંગાપોર, અને વિલાયતથી ઘણો આવે છે તેની પેદાશ લોકોને બહુ યાવ છે.

સ—હિંદુસ્તાનમાં માછી માછી રેલવે કંપનીઓ કઈ કઈ આવી છે ?

જ—ઇસ્ટ ઇન્ડિયા રેલવે, ઇસ્ટર્ન બેંગાલ, ઇસ્ટર્ન જમ્મુનગર, પંજાબ રેલવે, દીલ્હી રેલવે, લાહોર અને રાવલપીંડી, અયોધ્યા ને રોહીતખંડ, મદ્રાસ લાહન, ગ્રેટ સધર્ન ઇન્ડિયા, ગ્રેટ ઇન્ડિયન પેનિનશુલા, મુંબઈ વડોદરા રેલવે, સિંધ રેલવે, અને સાઉથ ઇસ્ટ રેલવે કંપની.

સ—હિંદુસ્તાનમાં મુખ્ય દેશી રાજ્યો ક્યાં ક્યાં આવેલાં છે ?

જ—ઘણા ખરા દેશી રાજ્યો સરહિંદ, માળવા, રજપૂતસ્થાન, ખુદેલખંડ, અને ગુજરાતમાં છે; પણ બધા કરતાં નિઝામનું રાજ્ય દક્ષિણમાં સૌથી મોટું છે.

સ—હિંદુસ્તાનમાં મુખ્ય દેશી રાજ્યો હેાય તેનાં નામ દેઓ ?

જ—મણીપુર, કુશવ્યાહાર, સિકિમ, ગોવાળિઅર, ધોળપુર, ભરત-
પોર, અલ્પવાર, જેપુર, વીકાનેર, ભાવલપુર, જેસલમીર,
ઐરપુર, જોધપુર, કચ્છ, કાઠિઆવાડ, વડોદર, સિરૌહી,
હિંદુપુર, જુન્ડી, કોંટા, ઇનદોર, ભાપાળ, સતારા, કોલાપુર,
સાવંતવાડી, હૈદરાબાદ, મહિસૂર, કોચીન, ત્રાવણકોર વગેરે.

સ—ઉપલા દેશી રાજ્યો હિંદુસ્તાનમાં કઈ કઈ જમ્યાએ છે ?

જ—મણીપુર (અસમ દેશનું)—અંગાળા ઇલાકાની પૂર્વે.

કુશવ્યાહાર—ભૂતાનની નૈરૂત્યે.

સિકિમ—નેપાલ તથા ભૂતાનની વચ્ચે.

ગોવાળિઅર (સિંધિઆનું)—આગ્રાની દક્ષિણે.

ધોળપુર—આગ્રાની નૈરૂત્યે.

ભરતપોર—(જાટ લોકોનું)—આગ્રાની વાચ્યવ્યે.

અલ્પવાર—જેપુરની ઇશાને.

જેપુર—જોધપુરની પૂર્વે, ને આગ્રાની પશ્ચિમે.

વીકાનેર—જેસલમીરની પૂર્વે.

ભાવલપુર—જેસલમીરની ઉત્તરે..

જેસલમીર—મારવાડની ઉત્તરે.

ઐરપુર (અમીર નવાબનું)—જેસલમીરની પશ્ચિમે.

જોધપુર (મારવાડનું)—અજમેરની પશ્ચિમે.

કચ્છ (રાણા સાહેબનું)—સિંધની અગ્નિ દિશાએ.

કાઠિઆવાડ (અંડિયા રાજ્યોનું)—ગુજરાતની પશ્ચિમ તરફનો ભાગ.

વડોદરા (ગાયકવાડ સરકારનું)—ગુજરાતમાં વિશ્વામિત્રી નદી ઉપર.

સિરોહી—ગુજરાતની ઉત્તરે, ને જોધપુરની દક્ષિણે.

જોધપુર (મેવાડના રાણાનું)—મેવાડમાં બ્રાસ નદી ઉપર.

બુન્ડી—જોધપુરની દક્ષિણે, ને મેવાડની પૂર્વે.

કોંટા—મેવાડની પૂર્વે, ને બુન્ડીની દક્ષિણે.

ઈન્દોર (હોલકરનું)—માળવામાં, ઉજ્જનની દક્ષિણે.

ભોપાલ (બેગમ સાહેબનું)—માળવામાં ઉજ્જનની પૂર્વે.

સતારા—પુનાની દક્ષિણે.

કોલાપુર—સતારાની દક્ષિણે.

સાવંતવાડી—રતનાગીરીની અગ્નિતરફ, કોલાપુરની નૈઋત્યે.

હૈદરાબાદ (નિઝામના રાજ્યનું)—મદ્રાસ ઇલાકામાં કાબુલા ની ઉત્તરે, મુસી નદી ઉપર.

મહિસૂર—દક્ષિણમાં, મલબારની ઇશાને.

કોચીન—મલબારની દક્ષિણે, દરિયા કિનારે.

ત્રાવણકોર—મદ્રાસ ઇલાકામાં, કોચીનની દક્ષિણે.

સ—ઉપલા રાજ્યોના મુજબ હિંદુસ્તાનમાં, કેવી રીતના છે ?

જ—એ અગ્રેજ સરકારના આસરા તળેના મુજબ છે. *

મ—આસરા તળેના મુજબ એટલે શું તે સમજાવો ?

જ—આસગ્રુ નળેના મૂલકો એટલે જે અંગ્રેજ સરકાર સાથે ખંડિયાતા હોય તે, તથા જેની દખરેખ અંગ્રેજ સરકાર રાખતી હોય, અને જે અંગ્રેજ સરકારને પુરતું માન આપતા હોય તે.

સ—હિંદુસ્તાનમાં સ્વતંત્ર દેશી રાજ્યો કયા કયા છે ?

જ—કારિમર, નેપાલ, ને ભૂતાન.

સ—સ્વતંત્ર દેશી રાજ્યો એટલે કેવા તે સમજાવો ?

જ—સ્વતંત્ર દેશી રાજ્યો એટલે પોતાના રાજ્યનો વહિવટ પોતે જ ચલાવે તે, અને જે કોઈના કોઈ પણ પ્રકારના તાબામાં નહીં તે.

સ—હિંદુસ્તાનમાં સારી હવા લાયક જગ્યાઓ કઈ કઈ છે ?

જ—હિમાલયના કુંગરાની નીચે સિમલા એ યુરોપિયનોને રહેવાની સારી હવા વાળી જગ્યા છે, ને અંહિંઆં હિંદુસ્તાનના ગવરનર જનરલ સાહેબ પણ રહે છે. ખીજી પંજાબમાં જહલમ નદી આગળ મરી, અને સિકિમની દક્ષિણે દારજીલીંગ, એ પણ સારી હવાવાળી જગ્યા છે. એ શિવાય માહાબળેશ્વરનો કુંગર, નિલગિરી પર્વત અને કુંગારની ટેકરી, એ પણ સારી સુખાકારી હવાની જગ્યા છે.

સ—સિમલા, માહાબળેશ્વરનો કુંગર, ને નિલગિરી પર્વત એમાં કયા કયા ઇલાકાના લોકો હવા ખાવા જાય છે ?

જ—સિમલા શહેર એ બંગાળા ઇલાકાના લોકોનું હવા ખાવાનું ઠેકાણું; માહાબળેશ્વરનો ડુંગર એ મુંબઈ ઇલાકાના લોકોનું હવા ખાવાનું ઠેકાણું; ને નિલગિરી પર્વત એ મદ્રાસ ઇલાકાના લોકોનું હવા ખાવાનું ઠેકાણું છે.

સ—સિમલા, માહાબળેશ્વરનો ડુંગર, ને નિલગિરી પર્વત એ હિંદુસ્તાનમાં કયે ઠેકાણે આવ્યા છે ?

જ—સિમલા એ હિમાલયના ડુંગરાની નીચે સતલજ નદી આગળ લુધિઆનાની પાસે છે; માહાબળેશ્વરનો ડુંગર દક્ષિણમાં પુના સતારાની પાસે છે; ને નિલગિરી પર્વત દક્ષિણમાં મહિસૂરની દક્ષિણે છે.

સ—હિંદુસ્તાનમાં બ્રિટિશ એટલે અંગ્રેજી રાજ્યના સૌથી ઉપરી અમલદાર કોણ હોય છે ?

જ—એ રાજ્યના સૌથી ઉપરી અમલદાર ગવરનર જનરલ છે.

સ—હિંદુસ્તાનના ગવરનર જનરલ સાહેબને શું કહે છે ?

જ—હિંદુસ્તાનના ગવરનર જનરલ સાહેબ તે હિંદુસ્તાનના સૌથી મોટા રાજ્યાધિકારી એટલે તેમને હિંદુસ્તાનની સરકાર કહે છે, અને તેઓ વાયસરૌય કે રાજ્ય પ્રતિનિધી કહેવાય છે.

સ—કાશ્મિર, સિરૌહી, પાટણ, માંગરૌજ, માળવા, બરાનપોર, થાણા, પૈઠણ, નાગપોર, મુર્શિદાબાદ, ધાકા, ઓરિસા, ગોવળકોંડા, મછલીપટ્ટણ, મલબાર એ પ્રાંતો તથા શહેરો ક્યાં છે, ને તે શાને વાસ્તે નામીયાં છે ?

જ—કાસ્મિર—હિંદુસ્તાનની ઉત્તરે, જલ્હમ નદી ઉપર, શાસને વારતે નામીયું.

સિરોહી—યુજ્જરાતની ઉત્તરે આબુની પાસે, તરવાર.

પાટણ—યુજ્જરાતમાં ડીસાની દક્ષિણે સરસ્વતી નદી ઉપર, પેટોળાં ને સુડી.

માંગરોળ—કાઠિઆવાડની દક્ષિણે, સોપારી.

માળવા—યુજ્જરાતની પૂર્વે, અક્રીણ.

અરણપુર—આનદેશની પૂર્વે તાપી નદી ઉપર, સેલારસ.

થાણા—યુજ્જરાતની દક્ષિણે, વસઇની પૂર્વે, બોટીયાં.

પૈટણ—માહારાષ્ટ્રમાં ગોદાવરી નદી ઉપર, પાઘડીઓ.

નાગપોર—વરાડ પ્રાંતમાં ઉમરાવતીની પૂર્વે, ઘેતીયાં.

મુર્શિદાબાદ—બંગાળા ઇલાકામાં ભાગીરથી નદી ઉપર, વેપારનાં કારખાનાં.

ધાકા—બંગાળા ઇલાકામાં ભાગીરથી તથા ખલ્લપુત્રા નદી વચ્ચે, વેપારનાં કારખાનાં.

ઓરિસા—બંગાળા ઇલાકામાં નૈરત્યે, હીરા.

ગોવળકોંડા—મદ્રાસ ઇલાકામાં નિઝામની પૂર્વે, હીરા.

મછલીપટ્ટણ—મદ્રાસ ઇલાકામાં દરિઆ કોંડે, ગોદાવરી તથા કલ્લુના મુખ આગળ, મલમલ.

મલખાર—મહિસૂરની પશ્ચિમે દરિઆ કોંડે, લાકડાં ને મસી.

સ—શીખ લોકોની, મોગલ લોકોની, સિંધિઆની, મારવાડની,

મેવાડની, વિક્રમ રાજની, હોલકરની, આર્મદેશની, ખીરા-
રના રાજની, માહારાષ્ટ્ર અથવા પેશવાની, તૈલંગાણુની,
નિઝામના રાજ્યની, ફિરંગી લોકોની, ઉત્તર કેનેડાની, અ-
ને ફ્રેન્ચ લોકોની રાજધાની કઈ અને તે ક્યાં છે ?

જ—શીખ લોકોની રાજધાની અમૃતસર, પંજાબ ધણાકામાં
ખીઆસ ને રાવી નદી વચ્ચે.

માગલ લોકોની દોલહી, પંજાબ ધણાકામાં જમના નદી ઉપર.
સિંધિઆની કનોજ ને ગોવાળિઅર; કનોજ આગ્રાની
પૂર્વે, ને ગોવાળિઅર આગ્રાની દક્ષિણે.

મારવાડની જોધપુર, અજમેરની પચ્ચિમે.

મેવાડની ઊદેપુર, સિરોહીની દક્ષિણે.

વિક્રમ રાજની ઊજ્જન, માળવામાં ક્ષિપ્રા નદી ઉપર.

હોલકરની ઈનદોર, માળવામાં ઉજ્જનની દક્ષિણે.

આનદેશની ધુળે (ધુળીઆ), માહારાષ્ટ્રમાં પાંજરા નદી ઉપર.

ખીરારના રાજની નાગપોર, વરાડ પ્રાંતમાં ઉમરાવતીની પૂર્વે.

માહારાષ્ટ્ર અથવા પેશવાની પુના, માહારાષ્ટ્રમાં મૂળમુકા ઉપર.

તૈલંગાણુની વારંગુળ, નિઝામના રાજ્યમાં હૈદ્રાબાદની ધક્કાને.

નિઝામના રાજ્યની હૈદ્રાબાદ, મદ્રાસ ધણાકામાં કૃષ્ણા-
ની ઉત્તરે, મુસી નદી ઉપર.

ફિરંગી લોકોની ગોવા, માહારાષ્ટ્રમાં સાવંતવાડીની દક્ષિણે.

ઉત્તર કેનેડાની હોનાવર, માહારાષ્ટ્રમાં ગોવાની દક્ષિણે.

ફ્રેન્ચ લોકોની પોન્ડિચરી, મદ્રાસની દક્ષિણે.

સ—હિંદુસ્તાનનું રાજ્ય ધરત ઇન્ડિયા કંપની પાસે હવું તે આ-
ખણ માહ રાણી સાહેબે પોતાના હાથમાં ક્યારે લીધું ?

જ—તારીખ ૧લી નવેમ્બર સન ૧૮૫૮ ને રોજ.

સ—હિંદુસ્તાનની લંબાઈ પોહોળાઈ કેટલી છે તે કોહો ?

જ—ઉત્તરે કાશ્મિર પ્રાંતથી દક્ષિણે કેપ કન્યાકુમારી સુધી એ
દેશની લંબાઈ આસરે ૧૯૦૦ માઈલ, ને પશ્ચિમે સિંધ-
થી તે પૂર્વે આસામના મૂલક સુધી પોહોળાઈ આસરે
૧૮૦૦ માઈલ છે.

સ—હિંદુસ્તાનનું ક્ષેત્રફળ, તથા વસ્તી કેટલી છે તે કોહો ?

જ—ક્ષેત્રફળ આસરે ૧૫,૮૨૧૨૦ ચોરસ માઈલ, ને વસ્તી આ-
સરે ૨૫ કરોડ માણસની છે.

સ—હિંદુસ્તાનની મુખ્ય પેદાશ શું થાય છે તે કોહો ?

જ—અરીણ, કપાસ, કાચલા, ખાંડ, ગળી, આહા, તમાકુ, ત્રાંબુ,
લોદું, સોનું, મીઠું, રેશમ, સુરોખાર, હાથી દાંત, હીરા,
મોતી, ને શાલો બનાવવાનું ઉત્તર; તેમજ સાગ, સીસમ,
મુખડ વગેરેનાં લાકડાં, તથા તાડ, નાળિયેરી, સોપારી, ને
તેજનાનાં ઝાડ પણ પુષ્કળ થાય છે.

સ—હિંદુસ્તાનમાં શાલો બનાવવાનું ઉત્તર ને હીરા એ કયા પ્રાં-
તમાં સારા નિપળે છે ?

જ—કાશ્મિરમાં શાલો બનાવવાનું ઉત્તર સારું થાય છે તેથી ત્યાંની
શાલ ધણી સારી વખણાય છે, ને મદ્રાસ ઇલાકામાં ગોવ-
લકોડ તથા ઓરિસા પ્રાંતમાં હીરા ધણી સારા નિપળે છે.

હિંદુસ્તાનના મુખ્ય રેલ્વેરેની, તથા રેલ્વેરેને
લગતા કસબાની વસ્તીનો આસરો.


મુંબઈ.	૬૪૪૦૦૦	આરબી સમુદ્રમાં કોકણ પટ્ટીના કિનારા ઉપર, ખેટમાં.
મદ્રાસ.	૪૦૦૦૦૦	બંગાળના ઉપસાગરમાં, દરિયા કાંઠે.
કલકત્તા.	૪૪૮૦૦૦	બંગાળા ઇલાકામાં, હુગલી નદી ઉપર.
લખનૌ.	૩૦૦૦૦૦	આગ્રા ઇલાકામાં, ગોમતી નદી ઉપર.
પાટણા.	૨૮૪૦૦૦	બંગાળા ઇલાકામાં, ભાગીરથીને કાંઠે.
હૈદરાબાદ.	૨૦૦૦૦૦	મદ્રાસ ઇલાકામાં, કૃષ્ણાને મળનારી મુસી નદી ઉપર.
કાશી.	૧૮૪૦૦૦	એલાહાબાદની પૂર્વે, ગંગાને કાંઠે.
મુર્શિદાબાદ.	૧૬૫૦૦૦	બંગાળા ઇલાકામાં, ભાગીરથીને કાંઠે.
દીલ્હી.	૧૬૦૦૦૦	પંજાબ ઇલાકામાં, જમના નદી ઉપર.
વડોદરા.	૧૩૦૦૦૦	ગુજરાતમાં, વિધામિત્રી નદી ઉપર.
અમદાવાદ.	૧૧૬૦૦૦	ગુજરાતમાં, સાવરમતી નદી ઉપર.
નાગપોર.	૧૧૫૦૦૦	ઇલીઅપુરની પૂર્વે, વરાડ પ્રાંતમાં.
કાનપોર.	૧૧૦૦૦૦	લખનૌની નૈઋત્યે, ગંગાને કાંઠે.
બરેલી.	૧૧૦૦૦૦	આગ્રાની ઇલાકામાં, રામગંગાની શાખા પર.
સુરત.	૧૦૭૦૦૦	ગુજરાત પ્રાંતમાં, તાપી નદી ઉપર.
લાહોર.	૧૦૦૦૦૦	પંજાબ ઇલાકામાં, રાવી નદી ઉપર.
ફૈઝાબાદ.	૧૦૦૦૦૦	લખનૌની પૂર્વે, ગોમતી નદી ઉપર.
ભરતપોર.	૧૦૦૦૦૦	આગ્રાની પશ્ચિમે.
આગ્રા.	૧૦૦૦૦૦	આગ્રા ઇલાકામાં, જમના નદી ઉપર.
અમૃતસર.	૯૦૦૦૦	પંજાબમાં, ખીઆસ ને રાવી નદી વચ્ચે.

તંજુર.	૬૦૦૦૦	મદ્રાસ હલાકામાં. મધુરાની દક્ષિણે.
મીરજપોર.	૮૦૦૦૦	એલાહાબાદની અગ્નિએ, ગંગાને કાંઠે.
મૂલતાન.	૮૦૦૦૦	પંજાબ હલાકામાં. ચીનાબ નદી ઉપર.
તંજવર.	૮૦૦૦૦	ત્રિચિનોપોલીની પૂર્વે, કાવેરીની શાખા પર.
જોધપુર.	૮૦૦૦૦	મારવાડમાં, સિરોહીની ઉત્તરે.
પુના.	૮૦૦૦૦	માહાગદ્રમાં, મૂળમુકા નદી ઉપર.
ધાકા.	૬૭૦૦૦	ભાગીરથી તથા બ્રહ્મપુત્રા નદી વચ્ચે.
કુરુઆદ.	૬૬૦૦૦	કનોજની ઇશાને, ગંગાને કાંઠે.
એલાહાબાદ.	૬૫૦૦૦	ગંગા તથા જમનાના સંગમ ઉપર.
સાજનપોર.	૬૫૦૦૦	આગ્રા હલાકામાં, બરેલીની અગ્નિએ.
ઝાંસી.	૬૦૦૦૦	બુદેલખંડમાં, ગોવાગિરની દક્ષિણે.
ઝોરગાઆદ.	૬૦૦૦૦	ગોદાવરી નદી ઉપર, પેડણુની ઉત્તરે.
મહિસૂર.	૬૦૦૦૦	મદ્રાસ હલાકામાં, મલખારની પૂર્વે.
કરાંચી.	૫૫૦૦૦	સિંધ પ્રાંતમાં, સિંધુ નદી ઉપર.
પેશાવર.	૫૪૦૦૦	પંજાબ હલાકામાં, અટકની પશ્ચિમે.
આફઝ.	૫૪૦૦૦	વેલુરની પૂર્વે, પાલાર નદી ઉપર.
બરદવાન.	૫૪૦૦૦	બંગાળા હલાકામાં. કલકત્તાની વાયબે.
કોલમ્બો.	૫૦૦૦૦	લંકામાં નૈરત્યે, દરિયા કિનારે.
મધુરા.	૫૦૦૦૦	આગ્રા હલાકામાં, જમના નદી ઉપર.
વેલુર.	૫૦૦૦૦	મદ્રાસ હલાકામાં, આફઝની પશ્ચિમે.
વીકાનેર.	૫૦૦૦૦	પંજાબની દક્ષિણે, ભાવલપૂરની પૂર્વે.
એરેમનકુ.	૫૦૦૦૦	સિકિમની પશ્ચિમે, ગોરકપુરની ઇશાને.
લુધિઆના.	૪૭૦૦૦	સતલજ નદીની પાસે, સિમલાની પશ્ચિમે.
ગયાળ.	૪૩૦૦૦	બંગાળા હલાકામાં, પાટણાની દક્ષિણે.
જુનાગઢ.	૪૦૦૦૦	કાઠિઆવાડમાં, ગીરનાર પર્વતની પાસે.
કટક.	૪૦૦૦૦	બંગાળા હલાકામાં, માહા નદી ઉપર.

ભરૂચ.	૩૭૦૦૦	ગુજરાત પ્રાંતમાં, નર્મદા નદી ઉપર.
માંડવી.	૩૬૦૦૦	કચ્છ પ્રાંતમાં, બુઝની દક્ષિણે, માકું બંદર.
જેસલમીર.	૩૫૦૦૦	ભાવનપૂરની દક્ષિણે.
ખંભાત.	૩૪૦૦૦	ગુજરાત પ્રાંતમાં, મહી નદી ઉપર.
ચંદ્રનગર.	૩૨૦૦૦	બંગાળા ઇલાકામાં, શ્રીરામપોરની ઉત્તરે.
બેલ્હારી.	૩૧૦૦૦	મદ્રાસ ઇલાકામાં, કર્ણાટની નૈઋત્યે.
જગન્નાથ.	૩૦૦૦૦	બંગાળા ઇલાકામાં દક્ષિણે, દરિઆ કાંડે.
અમરપરમાદ.	૩૦૦૦૦	બંગાળા ઇલાકામાં, ભાગીરથીને કાંડે.
ત્રિવિનોપલી	૩૦૦૦૦	મદ્રાસ ઇલાકામાં, કાવેરી નદી ઉપર.
ત્રિનિકામાલી	૩૦૦૦૦	લંકામાં ઇશાન તરફ, દરિઆ કાંડે.
પોન્ડિચરી.	૩૦૦૦૦	મદ્રાસની દક્ષિણે, દરિઆ કાંડે.
ભાવનગર.	૩૦૦૦૦	કાઠિઆવાડમાં અગ્નિ ખૂણે, ષોધાની પાસે.
મીરત.	૩૦૦૦૦	આગ્રા ઇલાકામાં, દીલ્હીની ઇશાને.
શિકારપુર.	૩૦૦૦૦	સિંધુ નદી પાસે, જૈરપુરની ઉત્તરે.
મછલીપટ્ટણ.	૨૮૦૦૦	ગોદાવરી તથા કૃષ્ણાના મુખ પાસે.
નાશીક.	૨૬૦૦૦	માહારાષ્ટ્રમાં, ગોદાવરી નદી ઉપર.
કડી.	૨૫૦૦૦	ગુજરાત પ્રાંતમાં, પાટણની દક્ષિણે.
અજમેર.	૨૫૦૦૦	રજપૂતસ્થાનમાં, જોધપુરની પૂર્વે.
બાહાર.	૨૫૦૦૦	બંગાળા ઇલાકામાં, પાટણની અગ્નિ તરફ.
ત્રાંકવિખાર.	૨૫૦૦૦	મદ્રાસ ઇલાકામાં, તંજાવરની પૂર્વે.
નડિઆદ.	૨૫૦૦૦	ગુજરાત પ્રાંતમાં, ખેડાની અગ્નિ તરફ.
હૈદરાબાદ.	૨૪૦૦૦	સિંધ પ્રાંતમાં, જૈરપુરની દક્ષિણે.
ભુજ.	૨૪૦૦૦	કચ્છની રાજધાની, માંડવીની ઉત્તરે.
પાણીપત.	૨૧૦૦૦	પંજાબ ઇલાકામાં, દીલ્હીની ઉત્તરે.
ધૃણકા.	૨૦૦૦૦	ગુજરાત પ્રાંતમાં, અમદાવાદની દક્ષિણે.
ભાવનપૂર.	૨૦૦૦૦	પંજાબની દક્ષિણે, ધારા નદી ઉપર.

કોચીન.	૨૬૦૦૦	મદ્રાસ ઇલાકામાં, કેલિકટની દક્ષિણે.
બરાનપોર.	૨૦૦૦૦	આનંદેશની પૂર્વે, તાપી નદી ઉપર.
પંદરપુર.	૨૦૦૦૦	માહારાષ્ટ્રમાં, ભીમા નદી ઉપર.
પોરબંદર.	૨૦૦૦૦	ગુજરાતમાં, કાઠિયાવાડની દક્ષિણે.
ટાલચેરી.	૨૦૦૦૦	કાનાનુરની દક્ષિણે, દરિયા કાંઠે.
મંગલૂર.	૨૦૦૦૦	ગોવાની દક્ષિણે, દરિયા કિનારે.
નલ્હુર.	૨૦૦૦૦	મદ્રાસની ઉત્તરે, પનાર નદી ઉપર.
કર્ણુલ.	૨૦૦૦૦	મદ્રાસ ઇલાકામાં, કૃષ્ણા નદી ઉપર.
ગંતૂર.	૨૦૦૦૦	મદ્રાસ ઇલાકામાં, કૃષ્ણા નદી ઉપર.
વીરમગામ.	૨૦૦૦૦	ગુજરાત પ્રાંતમાં, અમદાવાદની પશ્ચિમે.
પાલણપોર.	૧૮૦૦૦	ગુજરાતની ઉત્તર તરફ, ડીસાની પૂર્વે.
રાજમંદ્રિ.	૧૬૦૦૦	મદ્રાસ ઇલાકામાં, ગોદાવરી નદી ઉપર.
કનોજ.	૧૬૦૦૦	આગ્રા ઇલાકામાં, ગોવાળિયરની પૂર્વે.
દીનાપુર.	૧૬૦૦૦	પાટણની પાસે, ભાગીરથી નદીને કાંઠે.
રાવલપીંડી.	૧૬૦૦૦	પંજાબ ઇલાકામાં, અપકને અગ્નિ ખૂણે.
કેલિકટ.	૧૫૦૦૦	મદ્રાસ ઇલાકામાં, કાનાનુરની દક્ષિણે.
મનદોર.	૧૫૦૦૦	માળવામાં, ઉજ્જનની દક્ષિણે.
વિજયનગર.	૧૫૦૦૦	મદ્રાસ ઇલાકામાં, વિજયગપકણની ઉત્તરે.
બંબસર.	૧૫૦૦૦	ગુજરાત પ્રાંતમાં, ભરૂચ જિલ્લાની ઉત્તરે.
ઉમરૈક.	૧૪૦૦૦	ગુજરાત પ્રાંતમાં, ખેડા જિલ્લાની પૂર્વ તરફ.
ધધણપોર.	૧૪૦૦૦	ગુજરાત પ્રાંતમાં, અનાસ નદી ઉપર.
કપડવંજ.	૧૪૦૦૦	ગુજરાત પ્રાંતમાં, ખેડા જિલ્લાની ઉત્તરે.
શ્રીરંગપકણ.	૧૩૦૦૦	મદ્રાસ ઇલાકામાં, કાવેરી નદી ઉપર.
શ્રીરામપોર.	૧૩૦૦૦	બંગાળા ઇલાકામાં, હુગલી નદીને કાંઠે.
ખેડા.	૧૩૦૦૦	ગુજરાતમાં, વાતક ને શેઠીના સંગમ ઉપર.
ધોળેરા.	૧૨૦૦૦	ગુજરાતમાં, ધંધુકાની દક્ષિણે ગાદું બંદર.

હિનાવર.	૧૨૦૦૦	દક્ષિણુ માહારાષ્ટ્રમાં, કેનેડાનું મુખ્ય શહેર.
મથાનેશ્વર.	૧૨૦૦૦	આગ્રા ઇલાકામાં, જમનાની પાસે.
થાણા.	૧૨૦૦૦	ગુજરાત પ્રાંતના સુરત જિલ્લાની દક્ષિણે.
આગસ.	૧૨૦૦૦	ગુજરાત પ્રાંતમાં, ખેડા જિલ્લાની દક્ષિણે.
ગોધરા.	૧૧૦૦૦	પંચમાહાલ જિલ્લામાં, ઉમરેઠની પૂર્વે.
દાણેદ.	૧૧૦૦૦	પંચમાહાલ જિલ્લામાં, ગોધરાની પૂર્વે.
વજસાડ.	૧૧૦૦૦	સુરત જિલ્લાની દક્ષિણે, ઝ્યારંગા નદી પર.
મહુધા.	૧૧૦૦૦	ખેડા જિલ્લામાં, નડિઆદની ઉત્તરે.
ગોવા.	૧૦૦૦૦	દક્ષિણુ માહારાષ્ટ્રમાં, સાવંતવાડીની દક્ષિણે.
સાવંતવાડી	૧૦૦૦૦	દક્ષિણુ માહારાષ્ટ્રમાં, ગોવાની ઉત્તરે.
રોહર.	૧૦૦૦૦	ગુજરાતના સુરત જિલ્લામાં, તાપી ઉપર.
ધંધુકા.	૧૦૦૦૦	ગુજરાત પ્રાંતમાં, ધાણેરાની ઉત્તરે.
હઠા.	૧૦૦૦૦	સિંધ પ્રાંતમાં, સિંધુ નદી ઉપર.
હડર.	૧૦૦૦૦	ગુજરાતમાં, પાટણની પૂર્વે.
ધોધા.	૧૦૦૦૦	ગુજરાતમાં, ભરૂચ જિલ્લાની પશ્ચિમે.
અંકલેસર.	૯૦૦૦	ભરૂચની દક્ષિણે, ઝ્યારપાડની ઉત્તરે.
આણંદ.	૯૦૦૦	ખેડા જિલ્લામાં, ઝોડ ઉમરેઠની પાસે.
અયોધ્યા.	૮૦૦૦	આગ્રા ઇલાકામાં, ગોગ્રા નદી ઉપર.



ખાખર.

ત્રણે લખેલી ચોપડીઓ સુરતમાં ચોક બજાર, નાણાવટ,
અને ભાગા તળાવના બુક સેલરો; મુંબઈમાં કાળકાદેવી આગળ દા-
મોદરદાસ હથ્થરદાસ તથા શેરીઆદળ હોરમજી બેંક સેલરો, ઘો-
ખી તળાવ આગળ એરચશ મેજનજી ફગણી બુક સેલર, ડોટમાં
જાંહંગીરજી મેજનજી ફગણી તથા સાપુરજી ફગમજી માંડણ બુક
સેલરો; પુનામાં સદર બજારમાં છગનલાલ ખોડીદાસ માસ્તર;
વલસાડમાં દુવારકાદાસ પરબુદાસ બુક સેલર; ભરૂચમાં કતોપોરના
બજારમાં કાગદી કાદરભાઈ ચાંદાભાઈ બુક સેલર; અમદાવાદમાં
દાણા પીકમાં યુનાઈટેડ કંપની પ્રેસના મેનેજર; રાજકોટમાં પરીા.
લખમીચંદ ઉત્તમચંદ બુક સેલર; અને ફરોચીમાં કાંપના બુક સેલર
પાસેથી વચાવી મળશે. ચોપડીઓના કમીશન વગેરેનો બંદોબસ્ત
ફરવા હોય તો સુરત સગરામપરે મીાં ફકીરભાઈ કાસીદાસને
પોષ્ટપેડ કાગળથી લખી જણાવવું.

૦-૧-૬ ગુજરાતી પેલેલી ચોપડીના અર્થ.	૦-૨-૦ સુરત જીલ્લાની ભૂગોળ.
૦-૨-૦ ગુ. ખીજીના અર્થ.	૦-૧-૬ મુંબઈ હાલાકાની ભૂગોળ.
૦-૩-૦ ગુ. ત્રીજીના અર્થ.	૦-૩-૦ હિંદુસ્તાનની ભૂગોળ.
૦-૪-૬ ગુ. ચોથીના અર્થ.	૦-૩-૬ રાજ્યઓની વંશાવળી.
૦-૫-૦ ગુ. પાંચમીના અર્થ.	૦-૬-૬ કોલેડા સંગ્રહ.
૦-૬-૦ ગુ. છઠ્ઠીના અર્થ.	૦-૩-૦ ચિત્રપોથી.
૦-૭-૦ ગુ. સાતમીના અર્થ.	૦-૧-૦ આંકની ચોપડી.
	૦-૧-૦ ક્રેશ્કની ચોપડી.

એ શિવાય અગ્રેજ બેંકના નામની મીનિંગો પણ મળશે.

૨૦૦૮

